

Xalqımızın taleyində böyük rol oynayan dahi şəxsiyyət

Hələ gənclik illərində böyük rus şairi Sergey Yesenin bu misralarını beynimə həkk eləmişdim:

*Üzbəüz duranda
Heç bir şey görünmür.
Uzaqdan baxanda
Çox şey görünür...*

İlk baxışdan bu misraların sadəliyi sanki bir şey demir, söyləmir. Ancaq bir az düşündə bu sadə misraların arxasında nə qədər dərin və böyük mənanın gizləndiyinin şahidi olursan. Çox zaman yanında, yaxınında olan adamlarda elə güclü bir fikir, mənə, keyfiyyət görmürsən Ancaq ara məsafəsi uzaqlaşdıqca hər şey qarşında səndən ötrü yeni bir mənzərə açaraq çox şey deyir, anladır. Yaxından görə bilmədiklərini uzaqdan elə aydın və dəqiq görürsən ki, sanki ona yaxından baxırsan.

Bu fikirlərlə yaddaşıma çözləyib vaxtı ilə televizorda seyr etdiyim " Xalqların dostluğu, ədəbiyyatın dos-



tluğudur" verilişini xatırlamağa çalışdım. Azərbaycan Respublikası KP MK-nin o vaxtkı birinci katibi Heydər Əliyevin xalqlar dostluğu və xalqlararası dostluğun həm də xalqın mənəvi sərvəti olan ədəbiyyatın dostluğuna çevrilməsi mövzusunda parlaq və təkrarolunmaz nitqini acgözlüklə dinləyirdim. Və elə o zaman xalqımın böyük oğlu, görkəmli dövlət xadimi Heydər Əliyevin hər sözü, hər kəsi izah olunubilməz bir cazibə qüvvəsi ilə özünə çəkir, bu şəxsin nə qədər böyük ürək, dərin və müdrik siyasət, eyni zamanda enerji və qüvvə sahibi olduğu özünü açıq büruzə verirdi. Elə o zaman mən bu insanın adını yaddaşıma böyük hərflərlə yazdım. Nitqindəki dərinlik və sadəlik, müdriklik və ağıllıq adamı heyran edirdi. Nitqi, davranışı ilə kimliyindən asılı olmayaraq ancaq ona mənsub olan çox güclü cazibə qüvvəsi ilə adamı özünə cəzb edir, ov-sunlayırdı.

...1988-ci ildə Moskvada institutu bitirəndən sonra iş elə gətirdi ki, buradakı Azərbaycan Respublikasının Daimi Nümayəndəliyinin qonaq evinə təsərrüfat işləri üzrə müdir təyin olundum. İş qəbul edərkən anbarlardan birində dahi liderimizin Kremlə işlədiyi vaxt çəkdiyi böyük, rəngli portreti də gözəndən uzaq yerə qoyulmuşdu, bugünkü günə yaşayan nümayəndəlik işçilərindən şəkli heç kimə lazım deyildi. İçimdə adamları dönlüklük və etibarsızlıqlarına görə xeyli lənətlədim.

Portret yaxşı qalmışdı. Amma buna baxmayaraq onu şəhərin qədim, məşhur emalatxanasında bərpa elətdirdim. Portreti kabinetimin ən gözəgəlimli yerində yüksəkəndə asdım. İndi mən kabinetdə tək deyildim. Xalqımın XX əsrdə tarixə bəxş etdiyi ən böyük oğlunun yanındayam. Mən portretlə bir nəfəs alırdım, onunla yanaşı yaşayırdım. İçimdə izahı çətin olunan bir qüvvə, inam var idi. Və bu inam gündən-günə artırdı. Heydər Əliyevə, onun portretinə olan böyük məhəbbətimə görə çalışdığım nümayəndəliyin işçilərindən çox söz-lər eşidirdim. Burada mənə keçmişimlə bağlılıqla məzəmmət də edirdilər. Mən isə Heydər Əliyevin siyasətdən uzaqlaşdırılması öləri, müvəqqətidir deyirdim. O böyük insan siyasət aləmində hələ son sözünü deməyib deyər söyləyirdim. Onun bir daha siyasi arenaya qayıdaraq böyük siyasətçi olduğunu sübut edib, xalqımızın taleyində böyük rol oynayacağını söyləyirdim. İçimdəki qəti inam çətin günün ömrünün az olacağını mənə pıçıldaırdı.

...Dünya tarixi çox dahi şəxsiyyətlər görüb. Amma bu şəxsiyyətlərin çoxunun adı tarixdə öz yerini tapıb, o qədər böyük iz qoymamışdır. Çünki böyük şəxsiyyət olmaq heç də vətənpərvər, xalqının istəkli olmaq demək deyildir. Odur ki, xalqın dərdini öz dərdi kimi yox, ondan da dəfələrlə yüksəkəndə tutub, xalqına hədsiz, təmənnəsiz məhəbbət, sədaqətlə xidmət edən insanlar tarixdə çox az, bir neçə olmuşdur. Bunlardan biri adı həmişə xalqımız tərəfindən fəxr və qürur hissi ilə çəkilən Heydər Əliyev haqda çox, olduqca çox danışmaq olar. Təkcə onu demək kifayətdir ki, Heydər Əliyev dünyanın siyasət nəhəngləri Mustafa Kamal Atatürk, Corc Vaşinqton, Uinston Çorçill ilə birlikdə adı çəkilən nəhəng bir şəxsiyyətdir. Bunun başlıca səbəbi də böyük öndərin çox uzaqgörən siyasətçi olmağı ilə bərabər, bütün şüurlu ömrünü Azərbaycan xalqına, onun tərəqqi və inkişafına, çiçəklənərək dünyada yüksək ad qazanmasına sərf edərək xalq, millət yolunda ömrünü şam kimi ərirtməsindədir. Şəxsi məni unudub, bütün ömrünü, bilik və bacarığını xalqa həsr etmək Heydər Əliyev tərəfinfən öz qarşısına qoyulan ən ümdə vəzifə idi. O, bu işi son nəfəsinə qədər davam etdirərək, xalqına vicdanla, sədaqətlə, şəreflə xidmət etdi.

Dövlətçilik, quruculuq işində hədsiz bilik və səriş-təsi olan Heydər Əliyev xarici və daxili düşmənlərə qarşı amansız mübarizəsi ilə xalqımızı bir rəhbər kimi öz ətrafında birləşdirərək hamıya örnək oldu.

Tarixin yazılmışında bir qanunu var ki, xalq çox böyük təhlükə qarşısında, parçalanmaq vəziyyətində olanda Uca Tanrı xalqın öz içərisindən xalqın tale və müqəddəratını müsbət həll edə biləcək oğul yetişdirib çıxarır və bu şəxsin adı xalqın yaddaşına əbədlilik qızıl hərflərlə yazılır. 1993-cü ilin iyununda xalqın təkidli tələbi ilə yenidən siyasi hakimiyyətə gələn ulu öndər Heydər Əliyev də xalqı zamanın bir çox bəlalarından qurtarıb, gözələnən vətəndaş müharibəsinin qarşısını alaraq ona nicat verdi, sözün əsl mənasında xalqın xilaskarı oldu.

Böyük siyasətçi olmaq təkcə zamanla ayaqlaşmaq, onun törətdiyi çətinliklərdə təb gətirmək yox, zamandan bir neçə addım irəlində gedərək hər şeyi və onun xatir-

cəsini qabaqcadan görmək, onun həllini tapmaq, çətinliklərə inamla qalib gəlmək deməkdir.

Heydər Əliyev dərin vətənpərvər olmaqla bərabər, olduqca mətin, qorxmaz, cəsur və sədaqətli bir siyasətçi idi. Yaxşı yadımdadır. 1990-cı il yanvarın 19-dan 20-nə keçən gecə Mixail Qorbaçovun xalqımızın azadlıq hərəkatını boğmaq məqsədi ilə Bakı şəhərinə qoşun yeritməsindən hiddətlənən Heydər Əliyev dərhal Moskvadakı Daimi Nümayəndəliyimizə gələrək Kremlin siyasətinə etiraz edən bəyanatla çıxış etdi. Dahi liderimiz ümumilli maraq naminə belə bir addım atdı. Bu addımın onun həyatı üçün təhlükəli olacağını söylədik...Unudulmaz rəhbərimiz ancaq ona məxsus olan inam, qətiyyət və soyuqqanlıqla sözlümüzü kəsdi: " M.Qorbaçov xalqımıza qarşı qəddarlıq və alçaqlıq etdi. O, mənə qarşı xalqa etdiyindən artıq edə bilməz. O, satqındır. Satqınlar isə qorxaq olurlar. Bu gün o, mənə yaxın düşə bilməz. Gedək, xalq bizi gözləyir. Axı bu gün, çətin anda xalqımızla bir yerdə olmalıyıq. Belə ağır gündə xalqı tək buraxmaq olmaz".

...Daimi Nümayəndəliyin yanı, ətrafı M.Qorbaçovun həyasızlığından hiddətlənən azərbaycanlılarla dolu idi. Dərddən başlarını itirmiş minlərlə azərbaycanlı ümitsiz halda bir-birinə baxır, nə edəcəklərini bilmirdilər. Heydər Əliyev Kremlin alçaq siyasətini damğalayan, iç üzünü göstərən parlaq nitq söylədi. Ruhdan düşməyin, həyat davam edir. Xalqımız mətin xalqdır. Bu çətin döyüşdən xalqımızın qalib çıxacağını söylədi. Birləşməyə, bir olmağa səslədi. Adamların üstündən elə bil ağır yük götürüldü. H.Əliyevin adamlara aşılacağı inam, nikbinlik göz qabağında idi. Əvvəlki inamsızlıq, süstlükdən əsər-əlamət yox idi.Çoxları belə oğlu olan xalq məğlub olmaz, yıxılmaz, qırılmaz dedilər Mən isə içimdə nə yaxşı ki, bu dünyada Heydər Əliyev var, -deyə öz-özümə pıçıldadım...

...Rusların xüsusi təlim keçmiş " OMON"-u nümayəndəliyimizə soxularaq buranı zəbt etdilər. Nümayəndənin kabinetinin və bir çox otaqların qapıları sındırılaraq sənədlər ruslar tərəfindən götürmüşdü. Nümayəndəliyin növbətçisi qonaq evinin müdiri Ramiz müəllim " OMON"-çuların mühafizəsində növbətçinin otağında ayaqüstə quruyub qalmışdı, rəngi ağappaq idi. Ətraf mühitlə onun əlaqəsini tam kəsmişdilər. Mən işğalçılara buranın Azərbaycan ərazisi olduğunu, onlarınsa quldurluq, qəretçiliklə məşğul olduqlarını söylədim. " OMON"-çulardan yaxınımda olan əlindəki Kalaşnikov avtomatının qundağı ilə qapıya çox güclü bir zərbə endirdi. Başımı güclə kənara çəkə bildim. Qapının zərbəsinin təsirindən doğan istisi sifətimi qarşdı.

Küçəyə çıxdım. Nümayəndəliklə yaxın küçələrdə avtomat telefonları kəsmişdilər, onlar işləmirdilər. Özümü 300 metrlikdə olan Puşkin meydanına yitirdim. Burda " Maqdonals"-ın yanındakı telefon da işləmirdi. Tver bulvarı ilə yuxarıya, Gertsen küçəsinə qaçdım. Oleq Tabakovun teatr studiyasının yanındakı " SİTA" ilə üzbəüz avtomat telefonda mərhum həmyerlimiz Tahir Aslanlının evinə birtəhər zəng edə bildim. Dedim televiziya, mətbuat işçiləri ayağa qaldı. Sənin tanışın çoxdur. Nümayəndəliyimizə ruslar basqın ediblər. Tahir vəziyyəti bildiyini söylədi. Dedi ki, tanış müxbir və jurnalistlərin heç birinə zəng çatmır. Geriyə qayıt, mən də indicə taksi tutub gələrəm ,- dedi.

Özümü yenidən nümayəndəliyə yitirdim. Ruslar binanın lap qabağında bizi qorxutmaq məqsədi ilə Kalaşnikov avtomatından üç dəfə havaya atəş açdılar. Ateşin sədaləri altında " Moskvic -412 " markalı göy rəngli maşının dal sağ qapısını avtomatın qundağı ilə sındıraraq içəridən bir anda bir həmyerlimizi çıxartdılar. Onu başqa bir neçə nəfər azərbaycanlı ilə birlikdə naməlum istiqamətdə apardılar. Sonralar öyrəndik ki, onu bir neçə həmyerlimizlə bərabər lubyankaya aparıblar. Və burada onları zirzəmidə müstəntiqlər sorğusuala tutublar. Qərribə burasıdır ki, müstəntiqlərin hamısının iş masasının üstündə "Axtamar" markalı erməni siqareti var imiş...

Nümayəndəliyin qabağında həyəcan siqnalından sonra bura gəlmiş çıx geyimli rus generalının özündən razı baxışları altında gilizləri çox gəzdik, tapa bilmədik. Sonra öyrəndik ki, ruslar hər şeyi əvvəlcədən ölçüb-biçiblər. Özləri ilə gilizləri dərhal toplamaq üçün xüsusi adam gətiriblərmiş.

...Qarsdan gəlmiş azərbaycanlı qardaşımız hava limanına tələsirdi. Belçikaya uçmalı idi. Hamının üstbaşını yoxlayırdılar. Birtəhər qarşısını hasardan qonşulara, Ukraynanın nümayəndəliyinə keçirə bildik.

Onu ukraynalılar razılaşdığımız yerə aparacaqdılar. Biz ona rusların Bakıda törətdikləri vəhşiliklərin video kasetini verməli idik ki,aparıb Belçikada, Avropada rusların bizə necə "böyük qardaş" olduqlarını yay-sın, tanıt-sın.

Kaseti necə çıxaraq ki, ruslar duyub-düşməsinlər? Bu fikir məni yeyə-yeyə darvaza qapısından baxırdım. Döngədə zibil daşıyan " KAMAZ" maşını göründü. Onun siqnalını eşidəndə birdən yadıma Butur küçəsi ilə mərhum Heydər Əliyevlə gətdiyimiz zaman aramızda olan kiçik söhbət düşdü. Heydər Əliyev yolun əks tərəfində yerləşən Butur türməsinə işarə ilə söylədi ki, buranın ciddi rejimindən ancaq rusların möhkəm iradəsinə görə dəmir deyər çağırırdıqları Feliks Dzerjinski qaça bilib. Bəs o, buna necə nail olub,-deyə mən soruşdum Ulu öndər əsl çəkist soyuqqanlılığı ilə gülümsədi: " Zibilin içində, zibil kimi"... Tez geriya qaçdım. Kaseti yaxşıca büküb zibil konteynerinə atıb, üstünə də çoxlu zibil yığdım. Süpürgəçinin xələt, əlcək və çəkmələrini geyib konteyneri irəliyə, çıxışa sürüklədim. Sürücüdən zibili presləməməyi, sıxmamağı tatarca xəhiz etdim. Kaset beləcə Belçikaya yola düşdü...

Prezident düşüncələrinin hamısını xalq arasında açıqlamalı deyil. O xalqın oğlu olduğunu, ona qulluq etdiyini işində, əməlində göstərməlidir. Ot kökü üstə bitir deyirlər. Böyük öndər H.Əliyevin layiqli yetirməsi möhtərəm Prezidentimiz İlham Əliyev tərəfindən müasir Azərbaycanımız yeni qələbələrə doğru inamla irəliləyir. Odur ki, qədirlən xalqımız möhtərəm dövlət başçısı İlham Əliyevin daxili və xarici siyasətini bəyə-nir, dəstəkləyir, ona inanır və güvənir. Bir sözlə! xalqımızın taleyi etibarlı əllərdədir...

...Müasir Azərbaycan dövlətinin memarı və qurucusu olan ulu öndər Heydər Əliyev bir azərbaycanlı kimi mənim həyatımda mühüm rol oynamışdır. Qürur hissi keçirirəm ki, Heydər Əliyevin idarəçilik məktəbini keçənlərlə çiyin-çiyinə çalışmışam. Mən vətəni, torpağı, ana dilimizi sevməyi o dahi şəxsiyyətdən öyrənmişəm. Bu gün o gözəl insan cismundə bizi tərk etsə də, mənən mənalı siması və unudulmaz xatirəsi ilə qəlbimdə yaşamaqda davam edir, bizi uğurlu gələcəyə səsləyir. Düşünürəm, nə yaxşı ki, o, böyük insanla ünsiyyətdə olmaq mənə nəşib oldu. Və sevinirəm, nə yaxşı ki, həyatda, həyatımda ümumilli lider Heydər Əliyev var və yaşayır...

Adil Misirli

